
Shantikam Sahitam Shri Hari Mangala Kavacham

ಶಾಂತಿಕಂ ಸಹಿತಂ ಶ್ರೀಹರಿಮಂಗಲಕವಚಂ

Document Information



Text title : Shantikam Sahitam Shri Hari Mangala Kavacham

File name : shAntikaMsahitaMshrIharimangalakavacham.itx

Category : vishhnu, mangala, kavacha

Location : doc_vishhnu

Proofread by : Manish Gavkar

Latest update : September 24, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 24, 2023

sanskritdocuments.org



ಶಾಂತಿಕಂ ಸಹಿತಂ ಶ್ರೀಹರಿಮಂಗಲಕವಚಂ



ಶ್ರೀಶಾಂಡಿಲ್ಯ ಉವಾಚ .

ಶಾಂತಿಕಂ ಸಂಪ್ರವಕ್ಷ್ಯಾಮಿ ಭಕ್ತಾನಾಂ ಹಿತಕಾಮ್ಯಯಾ .

ಯೇನ ಪ್ರಯುಜ್ಯಮಾನೇನ ಸರ್ವಾ ಭೀತಿನಿವರ್ತತೇ .. 1..

ಸಮುದ್ಭೂತೋ ಯದಾ ಬ್ರಹ್ಮಾ ಸೃಷ್ಟ್ವೇದಮಯಜಧರಿಂ .

ಸ್ವಾಹಾಯೈ ಪಶ್ಯತಸ್ತಸ್ಯ ಹೇತೋರ್ಯಾತೋ ಯದೃಚ್ಛಯಾ .. 2..

ತೇನ ಯಜ್ಞಾತ್ಮನಾ ಯಜ್ಞೇ ಪುರೇ ಕೃತ್ವಾ ನಿವರ್ತಿತುಂ .

ಯಾವದ್ವಿಷ್ಟಂ ತತಸ್ತಾವಜ್ಜಗ್ರಾಹ ಶಿಖಯಾ ಶುಚಿಃ .. 3..

ತೇನ ಸಂಪೀತಮಾತ್ರೇಣ ದೇವಕಾರ್ಯೇ ಮಹತ್ತರೇ .

ಅಸೂತ ಭಗವಾನಗ್ನಿಃ ಋಷೀನ್ ಷಷ್ಟಿಸಹಸ್ರಿಣಃ .. 4..

ಬ್ರಹ್ಮಣಾ ಕೃಪಯಾ ತೇಭ್ಯಃ ಸರ್ವಮಂಗಲಮಂಗಲಂ .

ಕವಚಂಚ ಪಾರಿತಂ ದಿವ್ಯಂ ಯದುಕ್ತಂ ಹರಿಣಾತ್ಮನೇ .. 5..

ಯೇ ಗುಪ್ತಾ ಮುನಿವರಾ ಬ್ರಹ್ಮಷ್ಟೈ ರಾವಣಾದಿಭಿಃ .

ಅದೃಷ್ಟಾಸ್ತಪ ಆತಸ್ಥಃ ಪ್ರೀತೋ ಯೇಭ್ಯೋ ರಘೂತ್ತಮಃ .. 6..

ಪ್ರಸಾದಶಕ್ತೇಃ ಸಂಪರ್ಕಾತ್ ಪೂಜನಾಚ್ಚ ಮಧುದ್ವಿಷಃ .

ಪ್ರಿಯಾ ಬಭೂವುಸ್ತೇ ಲೋಕೇ ತದಹಂ ವಚ್ಛಿ ಭೋ ದ್ವಿಜಾಃ .. 7..

ಕವಚಸ್ಯಾಸ್ಯ ಮುನಯೋ ಬ್ರಹ್ಮಗ್ನಿತನಯಾ ಮತಾಃ .

ಗಾಯತ್ರಂಚ ಭವೇಚ್ಛಂದೋ ದೇವತಾ ಶ್ರೀಪತಿಃ ಸ್ವಯಂ .. 8..

ಪ್ರಸಾದಾಖ್ಯಾ ಭವೇಚ್ಛಕ್ತಿಃ ಬೀಜಂ ಲೀಲಾಪ್ರಿಯೋ ಹರಿಃ .

ನಿಷ್ಟತ್ಯೂಹನಿಜಾನಂದಾವಾಪ್ತಯೇ ವಿನಿಯೋಜನಂ .. 9..

ಮೂಲತೋಽಸ್ಯ ಷಡಂಗಾನಿ ಭಾಚಕ್ರಾದ್ಯೈಶ್ಚ ರಕ್ಷಣಂ .

ತೀರ್ಥಗೋಪಾದರಜಸಾ ನ್ಯಾಸಃ ಸರ್ವಾಂಗಲೈಃ ಶುಚೀಃ .. 10..

ಅಥ ಶ್ರೀಮಂಗಲಕವಚಂ .

ಓಂ ಶ್ರೀಹರಯೇ ನಮಃ .

ಶ್ರೀಕೃಷ್ಣಃ ಸರ್ವತಃ ಪಾಯಾತ್ ಶಿರಃ ಶ್ರೀಪುರುಷೋತ್ತಮಃ .

ಲಲಾಟಮಕ್ಷರಃ ಪಾಯಾನ್ಮಾಯೇಶೋ ನಯನೇ ಉಭೇ .. 1..

ಶ್ರವಣೇ ಭಗವಾನ್ ಕಾಲಃ ನಾಸಿಕೇ ಕೃತಿಮಾನ್ ವಿಭುಃ .

ಪರಮಾತ್ಮ ಚ ವಾಚಂ ಮೇ ಜೀವೇಶೋ ರಸನಾಂ ಮಮ .. 2..
ಹೃದಯಂ ವಾಸುದೇವೋ ಮೇ ಅಹಂ ಸಂಕರ್ಷಣಃ ಪ್ರಭುಃ .
ಪ್ರದ್ಯುಮ್ನಶ್ಚ ಧಿಯಂ ಪಾತು ಅನಿರುದ್ಧೋಽಪಿ ಮಾನಸಂ .. 3..
ಭುಜೌ ಮೇ ಯಾದಸಾಮೀಶಃ ಪಾದೌ ಮೇ ಕಮಲೇಶ್ವರಃ .
ಮೂಲಾಧಾರಂತು ವಾರಾಹೋ ನೃಹರಿರ್ಮಣಿಪೂರಕಂ .. 4..
ನಾಭಿಂ ಮೇ ಭಾರ್ಗವೋ ರಾಮಃ ಪಾರ್ಶ್ವಂ ಮೇ ರಘುನಂದನಃ .
ಪೃಷ್ಠಂ ಬಲಃ ಕಕುಡ್ ಬುದ್ಧಃ ಕಲ್ಕಿಃ ಶೇಷಂ ಕಲಾಧರಃ .. 5..
ದೃಷ್ಟಿಂ ತ್ರಿವಿಕ್ರಮಃ ಪಾತು ಕೃತ್ತಿಂ ಚ ಕಮಲಾಪತಿಃ .
ಸೂತ್ರಂ ಸುದರ್ಶನಃ ಪಾತು ಅನುಸೂತ್ರಂ ಮಹೇಶ್ವರಃ .. 6..
ರೂಪಂ ರಮಾಪತಿಃ ಪಾತು ರಸಂ ರಕ್ಷೋವಿನಾಶನಃ .
ಗಂಧಂ ಗಣಾನಾಮಧಿಪಃ ಸ್ಪರ್ಶಂ ಮೇ ಮಧುಸೂದನಃ .. 7..
ನಂದಕೋ ಮೇ ನಭಸ್ತತ್ತ್ವಂ ನಭಸ್ವಂತಂ ಗದಾಧರಃ .
ಚಕ್ರಪಾಣಿರ್ಹುತಾಶಂ ಮೇ ಶಂಖಭೃತ್ಸಲಿಲಂ ಸದಾ .. 8..
ಧರಾಂ ಮೇ ಕಮಲೇ ಪಾತು ಸ್ವರೂಪಂ ರವಿಮಂಡಲೇ .
ಅಭಿಧಾಂ ಮೇ ಹರಿಃ ಪಾತು ಸರ್ವತೋ ಜಗದೀಶ್ವರಃ .. 9..
ಅವ್ಯಕ್ತಂ ಮಾಂ ಹರಿಃ ಪಾಯಾದ್ ವ್ಯಕ್ತಂ ಮಾಂ ಕೇಶವೋ ವಿಭುಃ .
ಮಾಯಿನಂ ಮಾಂ ರಮಾನಾಥೋ ಮಾಧವಃ ಪರತಂತ್ರಗಂ .. 10..
ಗೋವಿಂದೋ ಮಾಂ ನಿರಾನಂದಂ ದುರ್ಭಗಂ ವಿಷ್ಣುರವ್ಯಯಃ .
ಕರ್ಮಣೋಽಭಿಮುಖಂ ದೇವೋ ಮಧುದ್ವಿಟ್ ಪ್ರಾಕೃತಂ ಪ್ರಭುಃ .. 11..
ಭೂಗತಂ ವಾಮನಃ ಪಾತು ಅನ್ನಗಂ ಶ್ರೀಧರೋಽವತು .
ರೇತಸ್ಥಂ ತು ಹೃಷೀಕೇಶಃ ಪದ್ಮನಾಭೋಽಪಿ ಗರ್ಭಗಂ .. 12..
ದಾಮೋದರಶ್ಲ್ಬೋದರಸ್ಥಜಾತಂ ಸಂಕರ್ಷಣೋಽವತು .
ಶಿಶುಂ ಶ್ರೀವಾಸುದೇವೋಽವ್ಯಾತ್ ಪ್ರದ್ಯುಮ್ನೋಽಪಿ ಸ್ತನಂಧಯಂ .. 13..
ಮಾತ್ರಾಽನಿರುದ್ಧಃ ಸಾರ್ಧಂ ಮಾಂ ಧಾತ್ರಾಪಿ ಪುರುಷೋತ್ತಮಃ .
ಅಧೋಕ್ಷಜಶ್ಚ ತಾತಾದ್ಯೈಃ ಬಾಲ್ಯೈರ್ನರಹರಿಃ ಸ್ವಯಂ .. 14..
ಅಚ್ಯುತಃ ಕ್ರೀಡನೇ ಪಾತು ಕುಮಾರಂತು ಜನಾರ್ದನಃ .
ಭುಂಜಾನಂ ವಾ ಪಿಬಂತಂ ವಾ ಉಪೇಂದ್ರೋ ಹಸಿತಂ ರತಂ .. 15..
ಉಚ್ಚರಂತಂ ಚರಂತಂಚ ಶಯಾನಂ ಶ್ರೀಪತಿರ್ಹರಿಃ .
ರುದಂತಂ ಕ್ಷುಧಿತಂ ಪಾತು ಶ್ರೀಕೃಷ್ಣಃ ಪರಿಪೀಡಿತಂ .. 16..
ಗ್ರಹೈರ್ಬಾಲಗ್ರಹೈರ್ವಾಪಿ ಕೃತ್ತಿಮೈಶ್ಚ ವಿಷ್ಣುಃ ಕ್ಷತ್ವೈಃ .
ಜಂತುಭಿಃ ಪಾಪಕೈರ್ಹಿಂಸ್ರೈಃ ಪಾತು ಶ್ರೀರಘುನಂದನಃ .. 17..
ಭೂತಪ್ರೇತಕ್ಷೇತ್ರಪಾಲ್ಯೈರ್ಮಹೋತ್ಪಾತ್ಯೈರ್ಮಹಾಭಯೈಃ .

ಕಾರ್ಮಣ್ಯೈರ್ಥಾಕಿನೀಭಿಶ್ಚ ಪಾತು ಮಾಂ ಗರುಡದ್ವಜಃ .. 18..
 ವಿಷದಂಶೈರ್ವಿಷಶ್ಚಾಸ್ಯೈರ್ವಿಷಸಸ್ಯೈರ್ವಿಷಾಕ್ಷಿಭಿಃ .
 ವಿಷಯೋಗೈಃ ಚೋಪವಿಷೈಃ ಶೇಷಶಾಯೀ ಸದಾಽವತು .. 19..
 ಕಿಶೋರೇ ಕಮಲಾಕಾಂತಃ ಪೌಗಂಡೇ ಪರಮೇಶ್ವರಃ .
 ವಿಹರಂತಂ ವಿಹಾರೇಷು ದೇವೋ ವೈ ವಿಷ್ಣುರಶ್ರವಾಃ .. 20..
 ಸಂನ್ಸಾರೇ ಯಜ್ಞಭುಕ್ ಪಾತು ಶೌತನ್ಮಾರ್ತಕೃತೌ ಹರಿಃ .
 ವಾರ್ತಾಯಾಂ ವ್ಯವಹಾರೇ ಚ ಶ್ರೀನಾಥಶ್ಚ ಪರಾಶ್ರಯಃ .. 21..
 ಸೇವಾಯಾಂ ಪರವಾಸೇ ಚ ಸದಾ ಲಾಭೇ ಸದಾ ವ್ಯಯೇ .
 ಗೃಹಕೃತ್ಯೇಷು ಸರ್ವೇಷು ಪಾತು ಮಾಂ ಜಗದೀಶ್ವರಃ .. 22..
 ಗೃಹೇ ಪಾತು ಸದಾ ರಾಮಃ ಬಹಿಃ ಪಾತು ಬಲಾಧಿಕಃ .
 ಸಂಧೌ ಸಭಾಸು ಮಾರ್ಗೇಷು ವೈಕುಂಠಃ ಪಾತು ಭೂತಲೇ .. 23..
 ಕ್ರೀಡಂತಂ ಭಾರ್ಯಯೈಕಾಂತೇ ರುಕ್ಮಿಣೀಶೋ ಸದಾಽವತು .
 ಲಾಲಯಂತಮಪತ್ಯಾನಿ ಪಾತು ದ್ವಾರಾವತೀಪತಿಃ .. 24..
 ಪಚಂತಂ ಗೃಹಕೃತ್ಯೇಷು ಹಸಂತಂ ಸಖಿಭಿಃ ಪುನಃ .
 ವ್ರಜಂತಂ ದುರ್ಗಭಾಗೇಷು ತಿಷ್ಠಂತಂ ದುರ್ಜನೈರಪಿ .. 25..
 ಶಾರ್ಙ್ಗಧನ್ವಾ ಹರಿಃ ಪಾತು ವಿವದಂತಂ ಪರೈಃ ಕ್ಷಚಿತ್ .
 ವಿದ್ಯಾವಾದೇ ಮಂತ್ರವಾದೇ ವಿವಾದೇ ಕಲಹೇ ಪರೈಃ .. 26..
 ಕ್ರಿಯಾಸು ಪೌರುಷೇ ಯುದ್ಧೇ ಪಾತು ಚಾಣೂರದರ್ಪಹಾ .
 ಭುಕ್ತಾಭುಕ್ತೈರಮುಕ್ತೈಶ್ಚ ಮುಕ್ತೈಃ ಶಸ್ತ್ರಾಸ್ತ್ರಸಂಚಯೈಃ .. 27..
 ಮಣಿಮಂತ್ರೈಷಧೈರ್ಯಂತ್ರೈಸ್ತಂತ್ರೈರವ್ಯಾಧಿಶಾಂ ಪತಿಃ .
 ಜಲೇ ತು ಭಗವಾನ್ಮತ್ಸ್ಯಃ ಕಮರಶ್ಚ ಜಲೇ ಸ್ಥಲೇ .. 28..
 ವಾರಾಹೋ ಧರಣೀಪೃಷ್ಠೇ ದುರ್ಗೇ ನರಹರಿಹರಿಃ .
 ಜಲಮಾರ್ಗೇ ದುರ್ಗಮಾರ್ಗೇ ಹಿಮಮಾರ್ಗೇಽಗ್ನಿಮಾರ್ಗಕೇ .. 29..
 ನಾನಾವಿಧೇಷು ಯಾನೇಷು ಖಗಯಾನಃ ಸದಾಽವತು .
 ಆಕಾಶಾಚ್ಚಬ್ಧತಶ್ಚಾಪಿ ಪಾತು ಮಾಂ ಪರಮೇಶ್ವರಃ .. 30..
 ವಾಯುತಃ ಸ್ಪರ್ಶತಶ್ಚಾಪಿ ಪಾತು ಮಾಂ ಮುರಮರ್ದನಃ .
 ವೈಶ್ವಾನರಾತ್ಪ್ರಕಾಶಾಚ್ಚ ಪಾತು ಮಾಂ ಮಾಧವಃ ಸ್ವಯಂ .. 31..
 ಕೀಲಾಲಾದ್ರಸತಃ ಪಾತು ನರಕೋಚ್ಛೇದಕೋ ವಿಭುಃ .
 ಧರಾಯಾ ಗಂಧತಃ ಪಾತು ಪರಮಾತ್ಮಾ ಸನಾತನಃ .. 32..
 ಇಂದ್ರಿಯೇಭ್ಯಃ ಕ್ರಿಯಾಭ್ಯಶ್ಚ ಪಾತು ದೈತ್ಯನಿಷೂದನಃ .
 ಹೃಷೀಕೇಭ್ಯೋ ಗೋಚರೇಭ್ಯೋ ಹೃಷೀಕೇಶಃ ಸದಾಽವತು .. 33..
 ದೇವತಾಭ್ಯಃ ಪ್ರಕಾಶೇಭ್ಯೋಽಪ್ಯಂತಃಕರಣತಃ ಪ್ರಭುಃ .

ಆತ್ಮನಃ ಪರತಶ್ಚಾಪಿ ದೇವಃ ಪಾತು ಸ್ವಭೂಃ ಸದಾ .. 34..
 ದೇಶತಃ ಕಾಲತಶ್ಚಾಪಿ ನಿಜೇಚ್ಛಾತೋಽಪ್ಯದೃಷ್ಟತಃ .
 ಸರ್ವತೋಽಪಿ ಹರಿಃ ಪಾಯಾದುಕ್ತಾನುಕ್ತಸ್ವರೂಪತಃ .. 35..
 ಶ್ರೀಕೃಷ್ಣಾಯೇತಿ ಮಾಮೂರ್ಧ್ವಂ ಗೋವಿಂದಾಯೇತಿ ಮಧ್ಯತಃ .
 ಗೋಪೀಜನವಲ್ಲಭಾಯ ನಮಃ ಸ್ವಾಹೇತ್ಯಧೋಽವತು .. 36..
 ಕ್ಲಿಂ ಕೃಷ್ಣಾಯ ನಮಶ್ಚಾಗ್ರೇ ಗ್ಲಿಂ ಕೃಷ್ಣಾಯೇತಿ ಪೃಷ್ಠತಃ .
 ಶ್ರೀಕೃಷ್ಣಾಯೇತ್ಯೂರ್ಧ್ವತೋ ಮಾಂ ಮಾಂ ಕೃಷ್ಣಾಯೇತ್ಯಧಃಸ್ಥಲಾತ್ .. 37..
 ಶ್ರೀಮನ್ಮುಕ್ತುಂದಚರಣಂ ಶರಣಂ ಮೇ ಸದಾ ಭವೇತ್ .
 ತೇನ ಸಾರ್ವಾತ್ಮಿಕೀ ಶುದ್ಧೀ ರಕ್ಷಾ ಭವತು ಸರ್ವತಃ .. 38..
 ಅಹಂ ಹರೇರ್ಮಮ ಹರಿಃ ಹರಯೇ ಸರ್ವಮರ್ಪಿತಂ .
 ತೇನ ಮಾಮನುಗೃಹ್ಣಾತು ಯಶೋದಾನಂದನಂದನಃ .. 39..
 ಹರಿದಾಸಾನ್ ಪ್ರಪನ್ನಂ ಮಾಂ ಪ್ರಪನ್ನಂ ಹರಿಭಾವುಕಾನ್ .
 ಶ್ರೀಮದಾರ್ಯಾನ್ ಪ್ರಪನ್ನಂ ಮಾಂ ಪಾತು ಶ್ರೀಗೋಕುಲೇಶ್ವರಃ .. 40..
 ಶ್ರೀಮದ್ಗುಣಾನಾಂ ಶ್ರವಣೇ ಶ್ರದ್ಧಯಾ ಸಕ್ತಮಾನಸಂ .
 ಶ್ರವಣಂ ಮೇಽವತು ಶ್ರೋತ್ರೇ ಮನಸ್ತತ್ತ್ವಂಚ ಪಾತು ಮೇ .. 41..
 ಕೀರ್ತನಂ ವಹ್ನಿನಾ ವಾಚ್ಯಂ ಸ್ಮರಣಂ ಹೃದಯಂ ಧಿಯಾ .
 ಸೇವನಂ ಸ್ಥೂಲಗಾತ್ರಂ ಮೇ ಅರ್ಚನಂ ಚ ತನುಂ ತನೂಂ .. 42..
 ವಂದನಂ ದೈವತಕುಲಂ ದಾಸ್ಯೇ ಜೀವಂ ಪುನಾತು ಮೇ .
 ಸಖ್ಯಂ ಮೇ ಭಜನಾನಂದಂ ಸ್ವಾನಂದಂಚಾರ್ಪಣಂ ದದೇತ್ .. 43..
 ಪ್ರೇಮಸ್ಫೂರ್ತಿಂ ಸದಾ ಮಾಂ ಸಾ ಕರೋತು ಭಗವನ್ಮಯಂ .
 ಯೇನ ಕೇನಾಪ್ಯುಪಾಯೇನ ಅನುಗೃಹ್ಣಾತು ಮಾಂ ಹರಿಃ .. 44..
 ದದಾತು ಭಜನಾನಂದಂ ಭಕ್ತಿಂ ಮಹ್ಯಂ ದದಾತು ಸಃ .
 ದರ್ಶನಂ ನಿಜಲೀಲಾಯಾಃ ಕೃಪಯಾ ಕಾರಯತ್ಪಥ .. 45..
 ಮಾಧುರಂ ಮಂಡಲಂ ಪಾತು ಪಾತು ದಿವ್ಯಂ ವ್ರಜಸ್ಥಲಂ .
 ಗೋಕುಲಂ ಗಿರಿರಾಟ್ ಪಾತು ವೃಂದಾರಣ್ಯಂಚ ರಕ್ಷತು .. 46..
 ಶ್ರೀರಾಧಿಕಾ ಸ್ವಾತ್ಮರೂಪಾ ನಿತ್ಯಸಿದ್ಧಾ ವ್ರಜೇಶ್ವರೀ .
 ಅನುಗೃಹ್ಣಾತು ಗೃಹ್ಣಾತು ದಾಸೀವರ್ಗೇ ಕ್ಷಚಿಚ್ಛ ಮಾಂ .. 47..
 ಶ್ರೀಮಚ್ಛಂದ್ರಾವಲೀ ದಿವ್ಯನಿಗಮಾಗಮಸಂಸ್ತುತಾ .
 ನಿಯೋಜಯತು ಮಾಂ ಕಾರ್ಯೇ ದಾಸೀವರ್ಗೇ ಸಮಾಶ್ರಿತಂ .. 48..
 ಲಲಿತಾ ಲಲಿತಾ ಮಾನ್ಯಾ ಮುನೀಂದ್ರೈರ್ಭಕ್ತವತ್ಸಲಾ .
 ಪುನಾತು ಮಾಂ ನಿಜಪ್ರೇಷ್ಯಾ ನಿಚಯೇ ಸಂಶ್ರಿತಂ ಹಿತಾ .. 49..
 ಕಾಲಿಂದಿನೀ ಮಹಾಭಾಗಾ ಭಕ್ತವೃಂದೈರ್ನಮಸ್ಕೃತಾ .


ಸೇವಾಧಿಕಾರಸಂಪತ್ತಿಂ ದೇಹಿ ದೇಹಿ ಹರಿಪ್ರಿಯೇ .. 50..
 ಯಜ್ಞಪತ್ನೋ ಹರೇಃ ಪತ್ನೋ ಗೋಕುಲಸ್ಥಾಶ್ಚ ಗೋಪಿಕಾಃ .
 ಸರ್ವಾಸ್ತಾಃ ಸರ್ವದಾ ಮಹ್ಯಂ ಪ್ರಸೀದಂತು ಹರಿಪ್ರಿಯಾಃ .. 51..
 ಶ್ರೀಯಶೋದಾ ಹರೇರ್ಮಾತಾ ಮಿಹಿರಃ ಶ್ರೀಹರೇಃ ಪಿತಾ .
 ಬಲಭದ್ರೋ ಹರೇರ್ಭ್ರಾತಾ ಸುಭದ್ರಾ ಶ್ರೀಹರೇಃ ಸ್ವಸಾ .. 52..
 ಗೋಪಾಲಾ ಗೋಪಿಕಾ ಗಾವೋ ವ್ರಜಬಾಲಾ ವ್ರಜದ್ರುಮಾಃ .
 ಯೇ ಕೇಚಿದ್ವ್ರಜಲೀಲಾಸ್ಥಾಸ್ತೇ ಸರ್ವೇ ಕೃಪಯಂತು ಮೇ .. 53..
 ಅವಿದ್ಯಾಂ ಪೂತನಾಹಂತಾ ಹನ್ಯಾದ್ ಬಾಲಗ್ರಹಾನಪಿ .
 ಬಕಾರಿರ್ಮಮ ಪಾಷಂಡಂ ನಾಗಾರಿರ್ಮಮ ಕಲ್ಮಷಂ .. 54..
 ಶ್ರೀಮದ್ಗೋವರ್ಧನಧರೋ ದೇವೇಭ್ಯೋಽಪಿ ಸ ರಕ್ಷತು .
 ಅಸುರೇಭ್ಯಶ್ಚ ಕಂಸಾರಿರ್ಮುರಾರಿಃ ಪಾತು ಸರ್ವತಃ .. 55..
 ರಾಗೇಭ್ಯೋ ನಿಜಭೋಗೇಭ್ಯಃ ಪೀಡಾಭ್ಯೋಽಪ್ಯತಿಪೀಡನಾತ್ .
 ದಾವಾನಲಾದ್ ಹರಃ ಪಾತು ಸುದರ್ಶನವಿಮೋಚಕಃ .. 56..
 ಪರತಶ್ಚಾಪಿ ದಕ್ಷಿಣೋತ್ತರತಸ್ತಥಾ .
 ಊರ್ಧ್ವತಶ್ಚಾಪ್ಯಧಸ್ತಾಶ್ಚ ಪಾತು ಬ್ರಹ್ಮವಿಮೋಹನಃ .. 57..
 ಅಂಗಾನಿ ಸುಂದರಃ ಶ್ಯಾಮಃ ಪ್ರತ್ಯಂಗಾನಿ ಮನೋಹರಃ .
 ಮನಸಾ ವಚಸಾ ಚಾಪಿ ಪಾತು ಚೇರಹರಃ ಪ್ರಭುಃ .. 58..
 ಕಾಲತಃ ಕೃತಿಕೋ ದೈವಾತ್ಪಾಪೇಭ್ಯೋಽಪ್ಯತಿಪೀಡಿತಂ .
 ಭಕ್ತಾಪರಾಧತಃ ಕ್ಷೀಣಂ ಪಾತು ಮಾಂ ಖರಸೂದನಃ .. 59..
 ಇಂದ್ರಿಯಾಣಾಂಚ ವೈಕಲ್ಯಾದ್ವಪುಷೋ ಜರಯಾಪಿ ಚ .
 ಮೃತ್ಯುನಾಪಿ ವೈ ಗ್ರಸ್ತಂ ಮಾಂ ಪಾತು ಗೋಕುಲಪಾಲಕಃ .. 60..
 ಧನಧಾನ್ಯಸಮೃದ್ಧಿರ್ಮೇ ವೃದ್ಧಿರ್ವಾ ಪುತ್ರಪೌತ್ರಿಕೀ .
 ಸಂಪತ್ತಿಃ ಶಸ್ತ್ರಶಾಸ್ತ್ರೇಭ್ಯೋ ಜಾಯತಾಂ ಭವದಾಶ್ರಯಾತ್ .. 61..
 ನಾನ್ಯತ್ ಕಿಮಪಿ ಪಾಂಥಾಮಿ ನಾನ್ಯತ್ಕಿಮಪಿ ಸಂಶ್ರಯೇ .
 ತಥಾ ಮಾಂ ಕುರು ಕಲ್ಯಾಣ ಇತಿ ಧ್ಯಾಯೇ ಮಹಾಪ್ರಭೋ .. 62..
 ಇತಿ ಶ್ರೀಮಂಗಲಂ ನಾಮ ಕವಚಂ .
 ಫಲಶ್ರುತಿಃ .
 ಕಮಲಾಪತಿಃ ಕುಮಾರೇಭ್ಯೋ ಜಗೌ ಪೂರ್ವಂ (?) .
 (?) ವಿರಿಂಚಿಃ ಕಮಲೋದ್ಭವಃ .. 63..
 ನಾನೇನ ಸದೃಶಂ ಕಿಂಚಿದ್ವೈಷ್ಣವಾನಾಂ ಹಿತಾಯ ವೈ .
 ಸರ್ವರಕ್ಷಾಕರಂ ವಿಪ್ರಾ ಭಕ್ತೇಃ ಸಂಪತ್ತಿದಾಯಕಂ .. 64..
 ಏತದ್ಧಾರಣತೋ ಬ್ರಹ್ಮಾ ನೃಷ್ಣಿಂ ಚಕ್ರೇ ಹರಿಪ್ರಿಯಾಂ .

ರಜಸಾಪಿ ನ ಸಂಬದ್ಧೋ ಭಕ್ತಾನಾಂ ಪ್ರವರೋ ಬಭೌ .. 65..
ಗೋಷ್ಠೇ ಸಹಸ್ರಮಭ್ಯಸ್ಯ ಶ್ರೀಗೋಪಾಲಸ್ಯ ಸನ್ನಿಧೌ .
ಹುತ್ವಾ ಮಧುಭಿಃ ಸಿದ್ಧಃ ಪಾಲಾಶೈರ್ಜಾಯತೇ ಧ್ರುವಂ .. 66..
ಕಾರ್ತಿಕೇ ತು ಪಠೇನ್ನಿತ್ಯಂ ವೃಂದಾರಣ್ಯೇ ವಿಶೇಷತಃ .
ಯದ್ವಾಂಭತಿ ಕಲ್ಯಾಣಂ ತತ್ತದ್ಭಕ್ತೇಃ ಪ್ರಯಚ್ಛತಿ .. 67..
ವೇದನಾಸು ಚ ಘೋರಾಸು ರೋಗೇ ಮೃತ್ಯುಭಯೇಷು ಚ .
ತುಲಸೀಮೂಲಮೃಲ್ಲಿಪ್ತಃ ಪಠೇದಸ್ಮಾದ್ವಿಮುಚ್ಯತೇ .. 68..
ನಿತ್ಯಂ ಪಠನ್ ಭಕ್ತಿಮಾನ್ ಸ್ಯಾತ್ಕಾಮೀ ಕಾಮಾನವಾಪ್ನುಯಾತ್ .
ಕಿಂ ವಿಪ್ರ ಬಹುನೋಕ್ಷೇನ ಶ್ರದ್ಧಯಾ ಸರ್ವಮಶ್ನುತೇ .. 69..


(1-10, 1-69)

ಇತಿ ಶ್ರೀಶಾಂಡಿಲ್ಯಸಂಹಿತಾಯಾಂ ಪಂಚಮೇ ಭಕ್ತಿಖಂಡೇ ಸಪ್ತದಶೋಽಧ್ಯಾಯೇ
ಸ್ತೋತ್ರಕವಚನಿರೂಪಣಂ ಸಂಪೂರ್ಣಂ .

Proofread by Manish Gavkar

——
Shantikam Sahitam Shri Hari Mangala Kavacham

pdf was typeset on September 24, 2023

——
Please send corrections to sanskrit@cheerful.com

